

स्थानिक निधी लेखा परिक्षा विभागाकडून
खाजगी शासन अनुदानित आयुर्वेद व युनानी
महविद्यालयांचे लेखा परिक्षण बंद करण्याबाबत.

महाराष्ट्र शासन

वित्त विभाग,

शासन जापन क्रमांक : संकीर्ण १०११/प्र. क्र. ८७/कोषा-प्र-५,

मंत्रालय विस्तार, मादाम कामा मार्ग,

हुतात्मा राजगुरु चौक, मुंबई - ४०० ०३२.

दिनांक : ५ मार्च, २०१२.

जापन :- राज्यातील खाजगी आयुर्वेद व युनानी महविद्यालयांना सन २००४ पासून शासनाकडून केवळ वेतन अनुदान दिले जाते. या आयुर्वेद व युनानी महविद्यालयांचे लेखा परिक्षण पुर्वीपासून संस्थेचे सनदी लेखापाल, सहाय्यक संचालक, आयुर्वेद संचालक यांचे अंतर्गत लेखा पथक, महलेखापाल, व स्थानिक निधी लेखा विभाग अशा पाच पथकांकडून प्रत्येक वर्षी केले जाते. अशा परिस्थितीत स्थानिक निधी लेखा विभागाकडून करण्यात येणारे सशुल्क लेखापरिक्षण बंद करण्याबाबतचा प्रस्ताव आयुर्वेद संचालनालयाने वैद्दकीय शिक्षण व औषधी द्रव्ये विभागामार्फत सादर केला आहे.

अनुदानित संस्थांना शासनाकडून कोणतेही वेतनेत्तर अनुदान दिले जात नाही हि बाब विचारात घेता, स्थानिक निधी लेखा विभागाकडून करण्यात येणारे (शुल्कासहीत) लेखापरिक्षण बंद करण्याबाबत वैद्दकीय शिक्षण व औषधी द्रव्ये विभागाचे प्रस्ताव व सदर प्रस्तावाच्या अनुषंगाने लेखा परिक्षण बंद करण्याबाबत नाहरकतीचे प्राप्त झालेले स्थानिक निधी लेखा विभागाचे अभिप्राय, या सर्व वस्तुस्थितीचा आढावा घेऊन यापूढे राज्यातील आयुर्वेद व युनानी खाजगी महाविद्यालयांचे लेखा परीक्षण स्थानिक निधी लेखा विभागाकडून करण्यात येऊ नये, असे आदेश याद्वारे देण्यात येत आहेत.

सदर शासन जापन शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१२०३०५०९५८०७३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(स. अ. मु. नकवी)

उप सचिव तथा विशेष कार्य अधिकारी

प्रति,

संचालक, स्थानिक निधी लेखा, महाराष्ट्र राज्य, कोकण भवन, नवी मुंबई,

संचालक, आयुर्वेद संचालनालय, महाराष्ट्र राज्य, मुंबई.

सह संचालक, स्थानिक निधी लेखा परिक्षा, पुणे/ नाशिक / नागपूर / अमरावती / औरंगाबाद / कोकण भवन, नवी मुंबई.

निवड नस्ती, वित्त विभाग-कोषा प्र-५.